

Justi og Sofus Poulsen:

Feðgar í Smiðjuni

Leygardagin 9. desember kl. 11 letur ein framsýning upp í Smiðjuni í Lítluvík. Tað eru feðgarnir Justi og Sofus Poulsen sum sýna fram.

Sofus hevur havt fleiri framsýningar fyrr, men hetta er fyrsta framsýning hann hevur saman við pápanum, sum altíð hevur teknað, men ongantið hevur sýnt fram áður.

Myndirnar hjá Justa eru áhugaverdar og søguligar. Fleiri av tekningunum hevur hann teknað eftir minninum. Hann hevur eitt sjaldsama gløgt eyga og stóran ans fyri tí gamla.

A framsýningini eru umleið 40 innrammaðar tekningar hjá Justa og 15 málningar hjá Sofusi.

Framsýningin er opin til og við hósdagin 14. desember. Opið er: leygardagin frá kl. 11-18, sunnudagin frá kl. 15-18, og mánadag til hósdag frá kl. 15-18.



Sofus Poulsen við málningum og tekningum sum vera sýnd fram í Smiðjuni

Mynd: Álvur Haraldsen

Marjun Olsen, Øravíkarlíð:

Formaður í Starvsnevnd Sambandsflokksins

Starvsnevnd Sambandsflokksins hevur fingið kvinnuliga leiðslu. Marjun Olsen úr Øravíkarlíð er nýggjur formaður í Starvsnevnd Sambandsflokksins



TÍÐINDASKRIV

Marjun Olsen úr Øravíkarlíð varð á fundi í starvsnevnd Sambandsflokksins tann 30. november, vald til formann fyri starvsnevndina. Starvsnevndin er tann nevndin, ið tekur sær av dagligum málum ímillum landsnevndarfundirnar.

Marjun Olsen hevur sitið í starvsnevndini síðani 2004, og hon tekur við formanssessinum eftir Suna Jacobsen, ið ikki tók

við afturvali, eftir at hava sitið í nevndini síðani 1998 (øll árin sum formaður). Umframt Marjun Olsen, mynda Asbjørn Djurhuus úr Tjørnuvík og Gunnar K. Nattestad úr Sandavági nú starvsnevnd Sambandsflokksins.

Rætting

Av misgávum komu seinastu reglubrotini í greinini um Dodge Caliber á síðu 22, í blað nr. 236 frá 6. desember, at síggja nakað ógreið út, tí endurrenta vit teg her:

Dodge Caliber er eitt annarleiðis alternativ til evropeisku og asiatisku MPV-bilarnar. Caliber í bíligastu útgávuni við 1.8 motori kostar 219.000.

Frá Ivan Johansen Bilum verður sagt, at langur leygardagur verður tann 16. desember, har fólk fáa høvi at royna Dodge Caliber, tann nýggja Citroen C4 Picasso og aðrar spennandi bilar, ið eru á goymslu.

Vit biðja orsaka mistakið.

Sosialurin

Fýra kommunur keypt líkbil

Fýra kommunur vestan fyri hava keypt ein líkbil saman. Tað eru kommunurnar í Vestmanna, Kvívík, Sandavági og Miðvági.

Talan er um ein Dodge Grand Caravan 4x4 við 6 syl. 3.8 litur motori og automatiskum girum.

Bilurin er keyptur sum brúktur úr Íslandi, har hann er umbygdur til líkbil.

Øssur Christiansen í Vestmanna hevur tikið stig til at keypa bilin, og Anfinn Bláhamar í Vestmanna umsitur bilin fyri kommunurnar.

Bilurin er praktiskur og er skøddur soleiðis, at hann kann koyra í øllum veðri.

Hóast tær ávísu kommunurnar eiga bilin, er møguleiki hjá øðrum at leiga bilin.



Dodge Grand Caravan líkbilurin sum kommunurnar í Vestmanna, Kvívík, Sandavági og Miðvági hava keypt

Sosialurin -har
Sosialurin tað hendir